

DEĊIŻJONI TA' IMPLIMENTAZZJONI TAL-KUMMISSJONI

tat-30 ta' Novembru 2011

li tistabbilixxi l-kontribuzzjoni finanzjarja mill-Unjoni għan-nefqa mgarrba fil-kuntest tal-pjanijiet ta' tilqim ta' emerġenza kontra l-bluetongue fil-Pajjiżi l-Baxxi fl-2007 u fl-2008

(notifikata bid-dokument numru C(2011) 8732)

(It-test Olandiż biss huwa awtentiku)

(2011/804/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju ⁽¹⁾, u b'mod partikolari l-Artikolu 3(3), (4) u t-tieni inċiż tal-paragrafu (6) tagħha,

Billi:

- (1) Skont l-Artikolu 75 tar-Regolament Finanzjarju u l-Artikolu 90(1) tar-Regoli ta' Implimentazzjoni, l-impenn ta' nfiq mill-baġit tal-Unjoni għandu jkollu qablu deciżjoni ta' finanzjament li tistabbilixxi l-elementi essenzjali tal-azzjoni li tinvolvi n-nefqa u għandu jiġi adottat mill-istituzzjoni jew l-awtoritajiet li s-setgħat tagħhom ġew delegati mill-istituzzjoni.
- (2) Id-Deciżjoni 2009/470/KE tistabbilixxi l-proċeduri li jirregolaw il-kontribuzzjoni finanzjarja mill-Unjoni għal miżuri veterinarji speċifiċi, inklużi miżuri ta' emerġenza. Bil-hsieb li tghin biex tinqered il-bluetongue malajr kemm jista' jkun, l-Unjoni għandha tikkontribwixxi finanzjarjament għal nefqa eliġibbli mgarrba mill-Istati Membri. It-tieni inċiż tal-Artikolu 3(6) ta' dik id-Deciżjoni jstabbilixxi r-regoli dwar il-percentwal li jrid jiġi applikat għall-ispejjeż mgarrba mill-Istati Membri.
- (3) Ir-Regolament tal-Kummissjoni (KE) Nru 349/2005 ⁽²⁾ jstabbilixxi r-regoli rigward il-finanzjament Komunitarju għall-interventi urgenti u l-ġlieda kontra ċertu mard tal-annimali kif imsemmi fid-Deciżjoni tal-Kunsill 90/424/KEE. L-Artikolu 3 ta' dak ir-Regolament jstabbilixxi r-regoli dwar in-nefqa eliġibbli għal sostenn finanzjarju mill-Unjoni.
- (4) Id-Deciżjoni tal-Kummissjoni 2008/655/KE ⁽³⁾, kif modifikata bid-Deciżjoni tal-Kummissjoni 2009/19/KE ⁽⁴⁾ kkonċediet kontribuzzjoni finanzjarja mill-Unjoni għal miżuri ta' emerġenza biex tiġi miġġielda l-bluetongue fil-Pajjiżi l-Baxxi fl-2007 u l-2008.

(5) Fis-26 ta' Marzu 2009, il-Pajjiżi l-Baxxi pprezentaw talba uffiċjali għal rimborż kif stipulat fl-Artikoli 7(1) u 7(2) tar-Regolament (KE) Nru 349/2005. L-osservazzjonijiet tal-Kummissjoni, il-metodu għall-kalkolu tan-nefqa eliġibbli u l-konklużjonijiet aħharija ġew ikkomunikati lill-Pajjiżi l-Baxxi fittra datata 27 ta' Settembru 2010.

(6) Il-hlas tal-kontribuzzjoni finanzjarja mill-Unjoni għandu jiġi soġġett għall-kundizzjoni li l-attivitajiet ipplanjati kienu fil-fatt implimentati u li l-awtoritajiet ipprovdew it-tagħrif kollu meħtieġ fiż-żmien stipulat.

(7) L-awtoritajiet tal-Pajjiżi l-Baxxi ssodisfaw bis-shih l-obbligi tekniċi u amministrattivi tagħhom kif stipulati fl-Artikolu 3(4) tad-Deciżjoni 2009/470/KE u fl-Artikolu 7 tar-Regolament (KE) Nru 349/2005.

(8) Fid-dawl tal-kunsiderazzjonijiet imsemmija hawn fuq, l-ammont totali tas-sostenn finanzjarju mill-Unjoni għan-nefqa eliġibbli mgarrba marbuta mal-qerda tal-bluetongue fil-Pajjiżi l-Baxxi fl-2007 u l-2008 issa għandu jiġi stabbilit skont l-Artikolu 3(2) tad-Deciżjoni 2008/655/KE.

(9) Il-miżuri stipulati f'din id-Deciżjoni huma skont l-opinjoni tal-Kumitat Permanenti għall-Katina Alimentari u s-Saħha tal-Annimali.

ADOTTAT DIN ID-DEĊIŻJONI:

Artikolu 1

Il-kontribuzzjoni finanzjarja tal-Unjoni għan-nefqa marbuta mal-qerda tal-bluetongue fil-Pajjiżi l-Baxxi fl-2007 u l-2008 hija stabbilita għal EUR 7 672 725,00. Dan jikkostitwixxi deciżjoni ta' finanzjament skont it-tifsira tal-Artikolu 75 tar-Regolament Finanzjarju.

Artikolu 2

Il-bilanċ tal-kontribuzzjoni finanzjarja huwa stabbilit għal EUR 1 120 985.

⁽¹⁾ ĠU L 155, 18.6.2009, p. 30.

⁽²⁾ ĠU L 55, 1.3.2005, p. 12.

⁽³⁾ ĠU L 214, 9.8.2008, p. 66.

⁽⁴⁾ ĠU L 8, 13.1.2009, p. 31.

Artikolu 3

Din id-Deċiżjoni hija indirizzata lir-Renju tal-Pajjiżi l-Baxxi.

Magħmul fi Brussell, it-30 ta' Novembru 2011.

Għall-Kummissjoni
John DALLI
Membre tal-Kummissjoni
